BAKI DÖVLƏT UNİVERSİTETİ 


İLAHİYYAT 
FAKÜLTƏSİNİN 
ELMİ MƏCMUƏSİ 


No 21 ° İYUN (HAZİRAN) 2014 


BAKI DÖVLƏT UNİVERSİTETİ 
İLAHİYYAT FAKÜLTƏSİNİN 
ELMİ MƏCMUƏSİ 


REDAKTOR / EDİTÖR 
akademik Vasim Məmmədəliyev 


REDAKTOR MÜAVİNİ 
Yrd. Doç. Dr. Ali Bulut 
i.f.d. Mübariz CAMALOV 


REDAKSİYA HEYƏTİ (HAKEM KURULU) 


Akademik Vasim Məmmədəliyev ə Prof. Dr. Celal Erbay ə Prof. Dr. Bedrettin Çetiner ə Prof. Dr. Saffet Köse ə 
Prof. Dr. Süleyman Toprak © Prof. Dr. Zekeriya Güler ə Prof. Dr. Abdullah Kahraman 
e Prof. Dr. Mustafa Altundağ ə Doç. Dr. Muammer Erbaş ə Dos. Salman Süleymanov ə Dos. Çimnaz Mirzəzadə ə 
Yrd. Doç. Dr. Ömer Aslan è Yrd. Doç. Dr. Akif Köten ə Yrd. Doç. Dr. Ali Bulut è i.f.d. Namiq Abuzərov ə i.f.d. 
Qoşqar Səlimli ə i.f.d. Adilə Tahirova ə i.f.d. Mübariz Camalov è i.f.d. Mehriban Qasımova e i.f.d. Aqil Şirinov ə 
Dos. Nigar İsmayılzadə ə i.f.d. Elnurə Əzizova ə i.f.d. Ülkər Abuzərova ə Mirniyaz Mürsəlov 


MƏCMUƏ İLƏ ƏLAQƏ (HABERLEŞME) 
Əhməd Cəmil 41 A/Yasamal/Baku 
bduilahiyyatg)yahoo.com 
Tel: 510 65 45, Faks: 510 39 62 
ISSN 2225-5567 
Tiraj: 1000 
Məcmuəmiz hakəmli bir məcmuədir. 
AAK tərəfindən təsdiq olunmuşdur. İldə iki dəfə nəşr olunur. 


Nəşr olunan məqalələrin elmi məsuliyyəti müəlliflərə aiddir. 


Ne 21 ” İYUN (HAZİRAN) 2014 BAKI 


İÇİNDƏKİLƏR 


XƏLVƏTİYYƏ TƏRİQƏTİ 
Vasim Məmmədəliyev, Aqil Şirinov..........................................................-əəəə--ə ə... 7 


SON DÖVR AZƏRBAYCAN MÜFƏSSİRLƏRİ 
Mirniyaz Mürsəl oğlu Mürsəlov.........................................................əə-əə əlli. ---əl 21 


İSLAMDA MÜASİRLƏŞMƏ DÜŞÜNCƏSİNİN TARİXİ ASPEKTİ VƏ 
FƏZLUR RƏHMAN 
Mübariz Məhəmmədəli oğlu Camalov ..........................................................--...---.. 37 


İLAHİ EŞQ VƏ TÜRK ƏDƏBİYYATINDA TƏCƏSSÜMÜ 
Nigar Ismayil nad a ısı 47 


ƏRƏB ƏDƏBİ DİLİNDƏ MÜBTƏDA VƏ TAMAMLIQ BUDAQ CÜMLƏLİ 
TABELİ MÜRƏKKƏB CÜMLƏLƏR 
Solmaz Hüseynova Rə əəə SİRRƏ isə səsə. 63 


İBN XƏLLİKANIN HƏYAT VƏ YARADICILIĞINDA MÜƏLLİMİ 
ŞEYX MUVAFFAQUDDİN ƏN-NƏHVİNİN ROLU 
Aslanov Süsən Yusif QlZlsssssrssssosssisssssrossssusssosessssisssosssesosssosssvsssstssssvossdsssssorssssserass 71 


İSLAM AİLƏ HÜQUQUNDA MİRAS ÜZƏRİNDƏKİ HAQLAR, 
ƏHATƏ DAİRƏSİ VƏ VƏSİYYƏT 
Mirzəyeva Səbinə Həmid qızı .............................................əə-əəəəəələ iləl ləll ə. 85 


STATUS OF NON-MUSLIM INHABITANTS IN AN ISLAMIC STATE 
“amig Abuzarovoəəəəə əsəsən əəə 95 


İLK DÖVRLƏRDƏ İSLAMIN AZƏRBAYCANDA YAYILMASI 
Qoşqar Səlimlii.əsəsə nəə əəə səsə əsə əəə ə əsəs asosa 107 


İslamda müasirləşmə düşüncəsinin tarixi aspekti və Fəzlur Rəhman 37 


UOT 28-İslam 


İSLAMDA MÜASİRLƏŞMƏ DÜŞÜNCƏSİNİN 
TARİXİ ASPEKTİ VƏ FƏZLUR RƏHMAN 


Mübariz Məhəmmədəli oğlu Camalov 
İlahiyyat üzrə fəlsəfə doktoru 
BDU İlahiyyat fakültəsi 

Kuroueevie cnosa: Venam, Moöepnusanyus, GDasayp Paxman, uzmenenue axkama 


Tarix boyunca cəmiyyətlər və cəmiyyət içərisindəki ictimai hadisə, fenomen və 
qurumlar dəyişmiş və inkişaf etmişdir. Bu dəyişmə və inkişaflardan biri də qərbdə 
meydana gələn və demək olar ki, bütün dünyanı öz təsiri altına salan müasirləşmədir. 
Müasirləşmə sənət, elm, fəlsəfə, din, texnologiya kimi həyatın hər sahəsində 
özünəməxsus yeniliklərlə təzahür etmişdir. 

Müasirləşmə məfhumu özündə dəyişmə, yenilənmə, inkişaf, təkamül kimi çox 
sayda məna daşıyır. Buna görə də bu sözlərin bir-biri yerinə işlədildiyinə şahid 
olmaq mümkündür. Bu təbiidir. Çünki müasirləşmək üçün dəyişmək, inkişaf etmək 
üçün yenilənmək yaxud təkamül etmək üçün yenilənmək zəruridir. Bu sözlərin yerini 
dəyişərək misalları çoxaltmaq mümkündür. İslamda müasirləşmə deyildiyi zaman da 
eyni şəkildə dəyişmə, yenilənmə, inkişaf və təkamül kimi mənalar zehində cəmləşir. 
Əslində İslam dininin yaranması da bir dəyişmə, yenilənmə, inkişaf və təkamül 
olmuşdur. Belə ki, həzrət Peyğəmbərin əsl hədəfi Allahın iradəsinə uyğun olan 
dəyişməni həyata keçirmək olmuşdur. Burada dəyişdirən Allah və Peyğəmbəri, 
dəyişən isə bütpərəst ərəb cəmiyyəti idi. 

Məlum olduğu kimi, həzrət Peyğəmbər Məkkədə İslam dinini təbliğ etməyə 
başladığı dövrdə məkkəlilər bütlərə sitayiş edirdi. Bu, əsrlərdən bəri davam edən 
cahiliyyə ənənəsi idi. Həzrət Peyğəmbərin gətirdiyi tövhid əqidəsi ilk olaraq bu 
ənənəni dəyişdirmək olmuşdur. Çoxlu məşəqqətlərə səbəb olan bu dəyişmə 
Məkkənin fəthinə qədər davam edən uzun bir yol keçmişdir. Buradakı dəyişmə İslam 
dininin özündən əvvəlki cəmiyyəti dəyişdirməsindən ibarət olmuşdur. Mövzumuz 
baxımından daha çox əhəmiyyət kəsb edən ikinci bir dəyişmə isə peyğəmbərlik 

dövrü boyunca dəyişən şərtlər qarşısında həzrət Peyğəmbərin mövqeyidir. Bundan 
məqsəd İslam dinində hökmlərin şəraitə görə qoyulması və şəraitin dəyişməsi ilə 
hökmün dəyişməsinin mümkün olub olmamasıdır. 

İslamda ictimai nizamın formalaşması və buna bağlı olaraq hüququn yaranması 
baxımından hicrət böyük əhəmiyyət kəsb edir. Çünki hicrət müsəlmanların bir 
şəhərdən başqa bir şəhərə köçmələrindən ibarət olmayıb, yeni bir cəmiyyətin 
inşasının başlanğıcı olmuşdur. Buna paralel olaraq Mədinə dövründə vəhyin 
möhtəvası da dəyişmiş, siyasi, iqtisadi və sosial qurumlar meydana gəlmişdirf. 

İslam cəmiyyətinin formalaşdığı bu dövrün təyinedici xüsusiyyətlərindən ikisi 
nəsx və tədricilikdir?. Nəsx mövcud olan bir hökmün sonradan gələn başqa bir şəri 
hökmlə ləğv edilib, onun yerinə yeni hökmün qoyulmasıdır”. Yəni dövrün şərtlərinə 
uyğun olaraq şəriətin gətirdiyi bir hökmün şərtlərin dəyişməsi ilə yenə şəriət 
tərəfindən dəyişdirilməsidir. Cəmiyyəti islah etmə hədəfinə sahib olan dinin inkişaf 
prosesinin hər mərhələsinə uyğun hökmlər gətirməsindən daha təbii bir şey də olmaz. 
Bunun Məkkədə deyil, məhz Mədinədə baş verməsi də təsadüf deyil”. Çünki hələ 
açıq-aşkar təbliğ fəaliyyətinin belə olmadığı, müsəlmanların gizli ibadət etdikləri 
Məkkənin şərtləri ilə Mədinənin həm ictimai, həm də siyasi vəziyyəti fərqli idi. 
Məkkədə nazil olan ayələrlə Mədinədə nazil olan ayələrin məzmun etibarilə bir- 
birindən fəqlənməsi də bunun başqa bir təzahürüdür. Məkki ayələr iman əsasları və 
axirətlə bağlı olduğu halda, mədəni ayələr ictimai, siyasi, iqtisadi və hüquqi 
xüsusiyyətləri ilə seçilir. Gündəlik namazların ikidən beşə çıxarılması, zəkatın 
məcburi hala gətirilib miqdarının müəyyənləşdirilməsi, qiblənin Qüdsdən Kəbəyə 
dəyişdirilməsi kimi bir çox məsələni buna misal gətirmək olar”. 

Həzrət Peyğəmbər dövrünün fiqhi xüsusiyyəylərindən ikincisi olan tədricilik 
İslam təşri üsulunun xarakteristik xüsusiyyətlərindən biridir. Hər bir cəmiyyətin adət, 
ənənə, ictimai nizam və sair kimi dəyərləri vardır. Bu dəyərlərin bir anda tərk edilib 
yerinə yenilərini gətirmək mümkün deyil. Bu sosial həqiqət İslamın təşəkkül etdiyi 
dövrdə şari tərəfindən nəzərə alınmışdır. İslami dəyərlər bir anda deyil uzun illərə 
yayılaraq 23 illik nübüvvət ərzində tədricən cəmiyyət həyatına yerləşmişdir. Təşrinin 
bu xüsusiyyətinə fəqihlər tədricilik adını vermişlər. 


! Aydın M. İlk Dönem İslam Toplumunun Şekillenişi. İstanbul: Pınar Yayınları 1991, s. 107-108. 
2 Karaman H. İslam Hukuk Tarihi. İstanbul: İz yayıncılık, 2004, s. 54-56. 

3 Kahraman A. Fiqh üsulu. Bakı: Nurlar 2007, s. 238. 

4 Erdoğan M. İslam Hukukunda Ahkamın Değişmesi. İstanbul: İFAV, 1994, s. 136. 

5 Şatibi M. əl-Muvafaqat. Qahirə: 1969. c. III, s. 71. 

Tədriciliyin üç formada meydana gəldiyi qəbul edilir. Bunlardan birincisi zaman 
içində tədricilikdir. Bundan məqsəd hökmlərin bir anda gəlməyib uzun bir müddətə 
yayılmasıdır. Beləliklə cəmiyyət şəri ehkamı rahatlıqla həzm edə bilir. Tədriciliyin 
ikinci növü isə ehkamın əhəmiyyət sırasına uyğun olaraq gəlməsidir. Burada əvvəlcə 
əsl hökmlər qoyulur daha sonra isə bu hökmlərin tamamlayıcı ünsürləri əlavə olunur. 
Tədriciliyin üçüncü növünə gəlincə bu, hökmlər arasında tədricilikdir. Təşri 
prosesində məsələ haqqında son hökm qoyulmadan əvvəl cəmiyyəti bu qəti qərara 
hazırlayan ilkin hökmlər verilmişdir. Spirtli içkilərin qadağan olunmasını buna misal 
göstərmək olar: əvvəlcə spirtli içkinin fayda və zərərlərindən danışılır, sonrakı 
mərhələdə sərxoş halda namaza yaxınlaşma qadağası gətirilir və nəhayət spirtli 
içkinin şeytan əməli olub qəti haram olduğu bildirilir?. 

İslam təşriində həzrət Peyğəmbər dövründən sonra xarakteristik xüsusiyyətə 
sahib olan ikinci mərhələ səhabə dövrüdür. Xüsusilə müctəhid səhabələr həzrət 
Peyğəmbər dövründən etibarən qarşılarına çıxan fiqhi bir məsələnin həlli üçün 
əvvəlcə Quran və Sünnəyə müraciət edəcəklərini bilirdilər. Bu iki əsas mənbədə 
mövcud olmayan məsələlərin həlli üçün isə rəy ictihadına müraciət ediləcəyini də 
həzrət Peyğəmbər məşhur Muaz hədisində açıq olaraq bildirmişdi. Burada mövzudan 
kənara çıxmamaq üçün həzrət Ömərin xəlifəliyi dövrünə qısa toxunmaqla 
kifayətlənəcəyik. Həzrət Ömərin xəlifəlik etdiyi dövr həzrət Peyğəmbər və həzrət 
Əbu Bəkir dövründən siyasi və ictimai cəhətdən fərqlənir. Xüsusilə həzrət 
Peyğəmbər dövründə İslam cəmiyyəti şəhər dövləti xüsusiyyətində olub Mədinə 
xaricinə çox yayılmamışdı. Əbu Bəkirin xəlifəliyi dövründə ölkənin sərhədləri 
genişlənməyə başlamış və həzrət Ömər dövründə bu yayılma daha da genişlənərək 
fərqli mədəniyyətlərə sahib olan millətlər İslam cəmiyyətinə daxil olmuşdur. Bu isə 
əhalinin bir neçə dəfə artması, yeni ictimai və siyasi qurumların yaranması və 
beləliklə cəmiyyətin homogen quruluşdan heterogen quruluşa keçməsinə gətirib 
çıxarmışdır. Fəth olunan torpaqların mülkiyyəti ilə bağlı yeni tənzimləmələri buna 
misal göstərmək olar. Həzrət Ömərin xəlifəliyindən əvvəl fəth olunan torpaqlar ordu 
mənsubları arasında qənimət kimi bölünürdü. Həzrət Ömər dövründə daha geniş 
ərazilərin fəth olunması ilə bu ərazilərin mülkiyyətinin kimə aid olacağı iki cəhətdən 
problem yaradırdı. Qənimətlər əsgərlər arasında bölünsəydi böyük torpaq 
mülkiyyətləri müəyyən adamların əlində toplanardı. Bu torpaqların əsl əvvəlki 


6 Karaman H. İslam Hukuk Tarihi. İstanbul: İz yayıncılık, 2004, s. 55, Erdoğan M. İslam 
Hukukunda Ahkamın Değişmesi. İstanbul: İFAV, 1994, s. 140. 

sahibləri olan zimmilər isə torpaqsız və beləliklə də işsiz qalacaqlardı. Bu isə gəlir 
bölgüsünün ədalətsizliyinə gətirib çıxarardı. Başqa bir məsələ də əhali və ərazi 
baxımından qat-qat böyüyən dövlətin gəlirlərinin yetərsiz qalması idi. Buna görə də 
həzrət Ömər fəth edilən torpaqları əsgərlər arasında bölüşdürməmiş, bunun əvəzində 
torpaqları daha əvvəl mövcud olmayan xərac vergisi qarşılığında əvvəlki sahibləri 
olan zimmilərə vermiş, mülkiyyətini dövlətə, buradan gələn gəlirlərin bir qismini 
yenə dovlətə, bir qismini də maaş olaraq əsgərlərə təyin etmişdir”. Bundan başqa 
müəlləfei-quluba verilən ödənişlərin dayandırılması, təravih namazının camaatla 
qılınması, əhli-kitab olan qadınlarla evliliyin qadağan edilməsi, dövlət idarəsində 
yeni qurumların və icra orqanlarının yaradılması kimi misalları çoxaltmaq 
mümkündür’. 

İslam fiqh tarixinin inkişaf mərhələlərindən biri də fiqh məzhəblərinin meydana 
gəldiyi hicri I və II əsrlərdir. Bu dövrdə İslam dünyasının müxtəlif bölgələrində 
meydana çıxan fiqh məzhəbləri həmin bölgələrin adət-ənənə və şərtlərinə uyğun 
olaraq formalaşmışdır. Belə ki, nübüvvət dövründə Sünnənin üzərinə düşən dəyişən 
şərtlərə yeni və şərtlərə uyğun hökmlər gətirmə vəzifəsi bu dövrdə fiqhi məzhəblərin 
öhdəsinə düşmüşdür. Fiqh külliyatlarının təşəkkülündə bütün bunların böyük təsiri 
olmuşdur. Şübhəsiz müxtəlif millətlərə və dinlərə aid olan bu adətlərdən bir qismi 
qəbul, bir qismi rədd edilmiş və bir qismi də islami dəyərlərlə uyğunlaşdırılaraq 
İslam mədəniyyətinə daxil edilmişdir”. 

İslam hüquq tarixinin erkən dövrlərindən etibarən müəyyən mövzulara həsr 
olunmuş kitablar qələmə alınsa da, günümüzdə anlaşılan formada bir qanunlaşdırma 
fəaliyyəti Abbasilər dövlətinin əsl qurucusu hesab olunan xəlifə Əbu Cəfər əl-Mənsur 
dövrünə rastlayır. Əməvilərdən sonra hakimiyyətə gələn Abbasilərin İslam 
cəmiyyətində yenidən ədaləti bərqərar etmə iddiası, xüsusilə, hüquq sahəsində özünü 
göstərmişdir. Xəlifə Mənsurun xilafətin mərkəzini İraqa çəkməsi və dövlətin yenidən 
formalaşması zərurəti hüquq sahəsində yeniliklərə təkan vermişdir. Bu əsnada Sasani 


7 Erten H. Hz. Ömer Döneminde Toplumsal Değişim // Necmeddin Erbakan Üniversitesi 
İlahiyat Fakültesi Dergisi. 1996, Ne6, s. 301-302, Aydın M. İlk Dönem İslam Toplumunun 
Şekillenişi. İstanbul: Pınar Yayınları 1991, s. 141-143. 

5 Karaman H. İslam Hukuk Tarihi. İstanbul: İz yayıncılık, 2004, s. 55, Erdoğan M. İslam 
Hukukunda Ahkamın Değişmesi. İstanbul: İFAV, 1994, s. 108, al-Qudsy Sh., Rahman A. 
Effective Governance in the Era of Caliphate Umar Ibn Al-Khattab (634-644) // European 
Journal of Social Sciences, 2011, Volume 18, Number 4, p.612-624. 

? Karaman H. İslam Hukuk Tarihi. İstanbul: İz yayıncılık, 2004, s. 158. Bardakoğlu A. Tebliğ 
Müzakeresi // İslam Gelenek ve Yenileşme Sempozyumu. İstanbul: 1996, s. 42-43. 

dövlət ənənəsini bilən, dövrün əhəmiyyətli alim və dövlət xadimlərindən olan İbn 
Müqəffanın mərkəzi hüquq sistemini yaratma təklifi kimi qəbul edilən məşhur 
Risalətus-səhabə adlı əsəri xüsusi əhəmiyyətə sahib olmuşdur. Müəlif bu əsərində 
siyasi, hüquqi, idari, hərbi və iqtisadi məsələlərlə bağlı mərkəzi siyasət sisteminə sahib 
olan Sasani dövlət ənənəsini Abbasi dövlət xadimlərinə tanıtmış və Abbasilər 
dövlətinin sahib olduğu problemləri və həll yollarını izah etmişdir. Xarici aləmə qapalı 
olan Əməvi xilafətinin əksinə yeniliyə açıq olan Abbasi dövləti bu təklifləri müsbət 
qarşılamışdır. Burada diqqət edilməsi lazım olan nöqtə İbn Müqəffanın bu 
düşüncələrini ənənəvi dini mənbələrə deyil, ağıl, məntiq və çox sayda əsər tərcümə 
etdiyi yunan, hind və sasani təcrübələri ilə əsaslandırmasıdır. İbn Müqəffanın bu təklifi 
həyata keçməsə də qanunlaşdırma düşüncəsinin tarixi keçmişindən xəbər verir”. 

İslam dünyası XIX əsrdə güclü qərb mədəniyyəti ilə qarşılaşdığı zaman bu 
qarşılaşmanın öhdəsindən gələ bilmək üçün bəzi istisnaları olmaqla birlikdə praktik 
olaraq fəaliyyəti dondurulan ictihad mexanizmi yenidən işləməyə başladı. Çünki 
təqlid dövründə məzhəb imamlarının ictihadı nəticəsində təşəkkül edən fiqhi hökmlər 
İslamın dəyişməz hökmləri arasına daxil edilmişdi. Halbuki ictihad müctəhidin 
subyektiv cəhdi ilə ortaya çıxan və həmişə dəyişməsi mümkün olan hökmlərdir. Qərb 
mədəniyyətinin İslam dünyasına daxil olması ilə birlikdə qərbli hüquq sistemlərinin 
şəriətin yerini tutmasının qarşısını almaq və get-gedə daralmağa başlayan dini 
sahənin genişləndirilməsi üçün XIX əsrin mücəddid alimləri ictihadi fiqh külliyatını 
yeni ictihada açmağa çalışdılar!!. 

Müasirləşmənin İslam dünyasına gəlməsi isə Osmanlı imperiyasının zəifləməsi 
və bununla birlikdə qərbin elmi, texnolofi və xüsusilə hərbi sahədə güclənməsi ilə 
bağlıdır. Bunun nəticəsində qərbin İslam dünyası ilə yaxın təması ikinci tərəfin 
məğlubiyyəti ilə nəticələndi. Bu məğlubiyyət başlanğıcda aşkar hiss olunmasa da, 
vaxt keçdikcə qərbin İslam dünyasını hərtərəfli hegemonyasına alması ilə özünü 
göstərdi. Bu isə İslam dünyasının özünə etimadını azaltdı. Müasirləşmənin İslam 
dünyasına gəlməsi daha ilk andan etibarən bir çoxları tərəfindən problem olaraq 
görülsə də, bunun fərqində olmayanların əksəriyyəti təşkil etməsi məsələni daha 
qarışıq hala gətirdi/?. 


10 Kılıç M. İslam Hukukunda Kanunlaştırma Olgusu: i.f.d. dis. Ankara, 2008, s. 131-132. 

1: Karaman H. Fıkıhta Gelenek ve Yenileşme // İslam Gelenek ve Yenileşme Sempozyumu. 
İstanbul: 1996, s. 37-38. 

12 Aydın M.S. Fazlur Rahman ve İslam ile çağdaşlaşmak / İslam ve Modernizm: Fazlur 
Rahman tecrübesi. İstanbul, 1997, s.11. 

Bu dövrün təyinedici məfhumlarından biri təcdiddir. Təcdid Əbu Davudun 
“Sünən”ində yer verdiyi məşhur təcdid hədisinə əsalanan və adını buradan alan bir 
məfhumdur. Hədisin mətni belədir: “Allah hər yüz ilin başında bu ümmətə dinini 
yeniləyəcək (= - yucəddidu) insanlar göndərəcək”. Hədisin kutubi-sittədə yer 
almasına baxmayaraq sənədi və mətni haqqında çoxsaylı ixtilaflar olsa da, İslam 
dünyasında yenilənmə anlayışı və buna bağlı olaraq ciddi bir literaturun təşəkkül 
etdiyi bir həqiqətdir. Onu da qeyd etmək lazımdır ki, təcdid, yenilənmə, müasirləşmə, 
islamlaşma, islahat, reform və daha bir çox terminin həm tək başına mənasının, həm 
də hər birinin digərləri ilə qarşılaşdırılmasında ortaya çıxan mənzərəsinin bulanıqlığı 
hələ davam edir. Burada mövzudan kənara çıxmamaq üçün XIX əsri təcdid əsri kimi 
qəbul edirik. 

XIX əsrin yenilikçiləri deyildiyi zaman ilk ağla gələn Cəmaləddin Əfqanidir. 
Çox geniş yelpazədə islahat düşüncələrinə sahib olan Əfqaninin ən mühüm 
düşüncələrindən biri ictihad və təqlid barəsində vurğularıdır. Onun görüşünə görə 
böyük müctəhidlər öz dövrlərinin şəraitinə uyğun olaraq ictihad etmişlər. Ancaq bu 
ictihadlar dinin əsas mənbələrindən çıxarıla biləcək hökmlərin çox az bir qismini 
təşkil edir. Buna görə də ictihad şərtlərini daşıyan alimlər yeni dövrə uyğun ictihad 
etməlidir. Cəmaləddin Əfqaninin görüşləri demək olar ki, bütün İslam dünyasına 
təsir etmişdir. Bununla birlikdə onun ən parlaq davamçılarından birincisi Məhəmməd 
Əbduhdur. Əbduhun diqqət çəkdiyi məsələlərdin biri təqliddir. Əfqani kimi o da 
Quran və Sünnənin ehkamın əsas mənbələri olduğunu xatırladaraq, mücrəhidlərin 
əsərlərinin deyil, bu mənbələrin müraciət qaynağı olduğuna nəzəri cəlb etmişdir. 
Əbduha görə müsəlmanların geri qalmasının əsas səbəbi məhz bundadır. Bundan 
çıxış yolu isə layiqlilərin ictihad etməsi və insanların köklü bir təlimdən keçməsidir. 
Sələfi islahat olaraq adlandırılan bu yolun növbəti davamçısı Rəşid Rzadır. Rəşid 
Rza Abduhun təlim islahatlarını daima canlı tutaraq həyatı boyunca buna çox 
əhəmiyyət vermişdir. Bu məqsədlə məktəblər açmaq üçün bir cəmiyyət qurma cəhdi 
ilə yanaşı, orta və ali təhsil verən bir məktəb açmağa da nail olmuşduri”. 

XX əsrə gəldikdə yenilikçi deyə adlandıra biləcəyimiz çox sayda İslam 
mütəfəkkirinin olduğunu görürük. Bunlardan diqqəti ən çox cəlb edəni sistemli 
düşüncələri və yaratdığı təsirin gücü baxımından Fəzlur Rəhmandır. O, Allah, vəhy, 
Qur”an, peyğəmbərlik, insan, əsas islam elmləri, İslam dünyasının problemləri və 


3 Əbu Davud, Məlahim, 1. 
14 Geniş məlumat üçün bax: Karaman H. Gerçek İslam da Birlik. İstanbul: Nesil yayınları. 

həll yolları kimi çox sayda mühüm mövzuda öz düşüncələrini sistemləşdirmişdir. 
Digər yenilikçilər kimi Fəzlur Rəhman da təlim-tədris işinə çox əhəmiyyət 
vermişdir”. 

Burada Fəzlur Rəhmanın müasirləşmə düçüncəsinin əsasını təşkil edən İslamı 
yenidən anlama və bu anlamanın metodu olan ikili hərəkət hermenevtikası üzərində 
duracağıq. İkili hərəkət hermenevtikasına keçmədən əvvəl Fəzlur Rəhmanın mətn 
təhlili nəzəriyyəsindən qısaca bəhs etmək yerində olacaqdır. Fəzlur Rəhmana görə 
ənənəvi üsulla Qur”anı anlamağa çalışanlar Quranın bir məsələyə münasibətini təyin 
etməkdənsə öz düşüncələrinə Qur”andan dəlillər gətirmək olmuşdur. Bu yanaşma 
tərzi bir tərəfdən Qur”ana bağlılığı göstərsə də digər tərəfdən Quran ayələrinin öz 
kontekstindən çıxarılaraq yanlış anlaşılmasına gətirib çıxarır. Halbuki mətn təhlilində 
əvvəlcə Qur”anın bir bütün olaraq mənası müəyyənləşdirilməli, sonra isə qarşıya 
çıxan məsələlərə buradan cavab axtarılmalıdır. İnsanın iradə hürriyyəti ilə bağlı 
Qur”anın müxtəlif ayələrinə təklikdə müraciət etdiyimiz zaman determinist anlayışı 
dəstəkləyən ayələrə rast gələrik. Qur”anın bütünlüyünə baxdığımız zaman isə bunun 
mümkün olmadığı anlaşılar. Məsələn, Bəqərə surəsi 213-cü ayədə “... Allah 
istədiyini düz yola istiqamətləndirər” və ya həmin surəsinin 272-ci ayəsində “ 
Allah kimi istərsə, onu doğru yola yönəldər” buyurulur. Bu və bənzəri bir çox ayədən 
hidayət yolunun Allahın əlində olduğu və insanın burada iradəsinin olmadığı kimi bir 
məna anlaşılır. Halbuki Qur`an bütünlüyü içərisində baxıldığı zaman insanın bu 
dünyaya imtahan üçün gəldiyi və imtahanın əsas şərtinin seçim imkanı olduğu aydın 
olar”. 

Fəzlur Rəhmana görə ikili hərəkət hermenevtikasının ilk hərəkəti Qur"anın nazil 
olduğu zamana getməkdir. Bu, Quranın doğru anlaşılması üçün zəruridir. Çünki 
Qur”an nüzul dövrünün əxlaqi və ictimai məsələlərinə ilahi münasibət olmuşdur. 
Qur”anın nazil olduğu dövrün ən ciddi problemləri şirk, ədalətsizlik, əxlaqsızlıq və 
ictimai məsuliyyətsizlikdir. İlk nazil olan ayələr də məhz bu məsələlərlə bağlı olub, 
tək olan Allaha ibadətə çağırır və ictimai ədalətsizliyi aradan qaldırmağa çalışır. 
Xüsusilə əqaid, hüquq və əxlaqa dair təlimlər məkkəlilərin inkarı və yəhudilərlə olan 
anlaşmazlıqlar mühitində formalaşmışdır. Bu da göstərir ki, Qur”anın nazil olması və 
islami təlimlərin formalaşması tarixi bir mühitdə və ictimai hadisələrə paralel olaraq 


15 Rahman F. İslam. Ankara: 2008, s. 255-268. 
16 Çiftçi A. Fazlur Rahman ile İslam”ı Yeniden Düşünmek. Ankara: Kitabiyat, 2001, s. 126- 
127. 

inkişaf etmişdir. Bu zaman ayələr bəzən müəyyən hadisələrə yaxud suallara cavab 
olaraq nazil olduğu kimi, bəzən də ümumi qaydalar da qoymuşdur. Beləliklə Fəzlur 
Rəhman ilk hərəkəti meydana gətirən iki mərhələni qeyd edir. Bunlardan birincisi bir 
ayənin nazil olduğu tarixi mühiti və həll etdiyi məsələni tədqiq etməkdir. Bu şəkildə 
ayənin mənası tam olaraq anlaşılacaqdır. İkinci mərhələdə bu məna genişləbdirilərək 
ümumi qaydalar əldə olunacaq. Burada diqqət edilməli olan nöqtə hər bir ayənin 
mənası müəyyənləşdirilərkən və ümumi prinsiplər çıxarılarkən Qur”anın bütünlü- 
yünün gözdən qaçırılmamasıdır. Çünki Quran təlimləri bir bütündür və bu bütünlük 
bütün ayələrin bir-biri ilə tutarlılığında yatır”. 

İkili hərəkətin ikinci hərəkəti Qur andan çıxarılan ümumi prinsiplərin günümüz 
məsələləri ilə bütünləşdirilməsidir. Bunun üçün isə yaşadığımız dövrün şərtləri 
diqqətlə araşdırılmalıdır. Beləliklə müasir dövrün doğru təhlil edilməsi ilk hərəkətin 
nəticələrini ölçmək üçün bir meyar təşkil edəcəkdir. Əslində bu iş ənənədə mövcud 
olan ictihad mexanizmidir. Məlum olduğu kimi ictihad nəssin əhatə dairəsini 
genişləndirərək yeni məsələlərə tətbiq etmə cəhdidir/". 

XÜLASƏ 


Tarix boyunca cəmiyyətlər və cəmiyyət içərisindəki ictimai hadisə, fenomen və 
qurumlar dəyişmiş və inkişaf etmişdir. Bu dəyişmə və inkişaflardan biri də qərbdə 
meydana gələn və demək olar ki, bütün dünyanı öz təsiri altına salan müasirləşmədir. 
Müasirləşmə sənət, elm, fəlsəfə, din, texnologiya kimi həyatın hər sahəsində 
özünəməxsus yeniliklərlə təzahür etmişdir. İslamda müasirləşmə deyildiyi zaman da 
eyni şəkildə dəyişmə, yenilənmə, inkişaf və təkamül kimi mənalar zehində cəmləşir. 


RESUME 


Throughout history societies and social events, institutions in the community 
have changed and devoloped. One of these changes and developments is 
modernization that has occurred in the vvest and taken hold of almost the vvhole 
world. Modernity has apeared in the art, science, philosophy, religion, technology 
and in all aspects of life. Islamic modernity has same meaning like renewal, 
development and evolution. 


PESEOME 


B xoze Bcefi HCTODHH pa3/TH"HBIC oöurecTBa H BXOHAHMH€ B HHX COÖĞBITHS, 
(İEHOMCHBI H oöpasoBaHTisı MEHSUIHCB H Da3BHBaVIHCB HEHB OTO MHA. MozepHHsaHnyıı 
OHHO H3 TaKHX H3MCHEHHH H pa3BHTHİ, KOTODO€C oöpa3oBa/ıocb B Sarrane H B33/110 
HOM CBOC BIHSHH€C BECCB MHD. MozepHHs3anpsı HpOoHCXO/HHT B HCKYCCTBE€, HaYKC, 
dbnocodbrHM, Ppe0HTHH H TEXHHK€C, M HDHBOHHT K HOBOOÖpa3OBaHHSM Kaxnof 
oTpac/TH IIO CBOCMYy. Korza pasroBop HAET O MOH€CDHH3aHHH B Hename, Mbi ƏTHM 
HO/ipa3y MCBaCM pa3BHTH€, OĞHOB/TEHH€, HOBOOÖPpa30BaHHs H COBECDIH€HCTBO. 

